

تعلقات عامہ دفتر جامعہ ملیہ اسلامیہ، نئی دہلی

October 02 2024

پریس ریلیز

جامعہ ملیہ اسلامیہ میں بابائے قوم مہاتما گاندھی کی ایک سو پچیس سالگرہ پر انھیں زبردست خراج عقیدت پیش کیا گیا اور سو کچھ بھارت دیوس منایا گیا

جامعہ ملیہ اسلامیہ میں بابائے قوم مہاتما گاندھی کی ایک سو پچیس سالگرہ کی یاد میں سو کچھ بھارت دیوس دو ہزار چوبیس آج اہتمام سے منایا گیا اس کے ساتھ ہی سو کچھ بھارت مشن جو کہ صفائی ستھرائی کی ایک بہت اہم مہم تھی اس کے آغاز کے دس سال بھی مکمل ہوئے۔ یونیورسٹی نے مہاتما گاندھی کو خراج عقیدت پیش کرتے ہوئے ’سوکشا ہی سیوا میلہ‘ دو ہزار چوبیس کے تحت متعدد پروگرام منعقد کیے۔ جامعہ ملیہ اسلامیہ کے این ایس ایس کے رضا کاروں نے پروگرام آفیسر ڈاکٹر عابد حسین کی نگرانی میں وائس چانسلر دفتر کے احاطے سے ایک بیداری ریلی بھی نکالی جسے پروفیسر محمد شکیل قائم مقام شیخ الجامعہ، جامعہ ملیہ اسلامیہ نے ہری جھنڈی دکھائی۔ کیمپس اور آس پاس کے علاقوں کا راؤنڈ لگانے کے بعد ریلی یونیورسٹی کے سینئیر گیٹ پر اختتام پذیر ہوئی۔ ریلی کو شروع کرانے میں جامعہ ملیہ اسلامیہ کے قائم مقام مسجل جناب نسیم حیدر بھی شیخ الجامعہ، جامعہ ملیہ اسلامیہ کے ساتھ تھے۔ این ایس ایس رضا کاروں کے علاوہ اساتذہ، غیر تدریسی عملے نے بھی ریلی میں شرکت کی۔

ڈاکٹر ذاکر حسین لائبریری اور ڈین اسٹوڈینٹ ویلفیئر (ڈی ایس ڈبلیو) جامعہ ملیہ اسلامیہ نے ’مہاتما گاندھی: حیات و خدمات‘ کے عنوان سے مشترکہ طور پر ایک لیکچر اور نمائش کا بھی انعقاد کیا۔ شیخ الجامعہ نے، مسجل، جامعہ ملیہ اسلامیہ جناب نسیم حیدر، یونیورسٹی لائبریرین ڈاکٹر وکاس ایس ناگرالے، اساتذہ اور غیر تدریسی عملے کی موجودگی میں نمائش کا افتتاح کیا۔

مختلف زبانوں میں مہاتما گاندھی کے ہاتھوں کے تحریر چند ذاتی خطوط، ان کی تصاویر، ان پر کتابیں اور ان کی کتابیں، بنگ انڈیا کی کاپی اور دوسرے اہم آرکائیول مواد بھی نمائش میں رکھے گئے تھے۔ یہ نمائش عوام کے لیے ایک ہفتے تک جاری رہے گی۔ مہاتما گاندھی کی وراثت اور ان کی حیات کی یاد میں ایک خصوصی لیکچر کا بھی لائبریری میں انعقاد کیا گیا۔ شعبہ تاریخ و ثقافت، جامعہ ملیہ اسلامیہ کے پروفیسر رویندر گوپی ناتھ نے یہ خطبہ ارشاد فرمایا۔

جامعہ کے مختلف شعبہ جات کے طلبہ نے مہاتما گاندھی اور ان کے تصور ہندوستان پر تقریریں کیں۔ پروگرام کے دوران یونیورسٹی کی موسیقی ٹیم نے گاندھی جی کے محبوب اور پسندیدہ بھجن کی بھی نغمہ سرائی کی۔ ڈپٹی لائبریرین ڈاکٹر سفیان احمد کے اظہار تشکر کے ساتھ پروگرام اختتام پذیر ہوا۔

واضح رہے کہ یونیورسٹی میں سترہ ستمبر دو ہزار چوبیس سے سوچھتا ہی سیوا کا پکھواڑہ منایا جا رہا تھا جو آج سوچھ بھارت دیوس کے طور پر آج اپنے اختتام کو پہنچا ہے۔

تعلقات عامہ دفتر

جامعہ ملیہ اسلامیہ نئی دہلی